

“Unudulmaz tarix”



Oktyabrın 15-də Təhsil Nazirliyinin dəstəyi, Gəncə Şəhər Təhsil İdarəsi, Bakı şəhəri 3 nömrəli Uşaq-Gənclər İnkışaf Mərkəzi və Gəncə Şəhər Uşaq-Gənclər İnkışaf Mərkəzinin birgə təşkilatlığı ilə “Unudulmaz tarix” adlı tədbir keçirilib.

Tədbirin məqsədi ötən ilin oktyabr ayında Gəncə şəhərində baş verən terror hadisələrini ictimaiyyətin diqqətinə çatdırmaq, həlak olanların əziz xatirəsini yad etməkdən ibarət olub.

Tədbirdə Təhsil Nazirliyinin Məktəbdənənar fəaliyyətin təşkili şöbəsinin sektor müdürü Qeyrət Şirəliyev, Gəncə Şəhər Təhsil İdarəsinin mü-

müdiri Anar Qədiməliyev, Gəncə Şəhər İcra Hakimiyyəti başçısının müavini Adil Tağıyev, Azərbaycan Dövlət Aqrar Universitetinin rektoru İbrahim Cəferov, Gəncə Regional Mədəniyyət İdarəsinin müdürü Vasif Cənnətov, Gənclər və İdman Baş İdarəsinin mü-

diri Həmid Nəsimov, təhsil işçiləri, Bakı şəhəri 3 nömrəli Uşaq-Gənclər İnkışaf Mərkəzi və Gəncə şəhər Uşaq-Gənclər İnkışaf Mərkəzinin dərnək rəhbərləri və üzvləri, ümumtəhsil məktəblərinin direktorları və KİV nümayəndələri iştirak ediblər.

Tədbir iştirakçıları Gəncə şəhərində ümummilli lider Heydər Əliyevin xatirəsinə ucaldılmış abidəni ziyarət edib, öünüə gül dəstələri qoyub.

Daha sonra məktəblilər əllərində tutduqları plakat, şəkil və bayraqlarla

terror törədilən məkana yürüş edib. Gəncə şəhərində amansız terror nəticəsində həlak olanların xatirəsi 1 dəqiqəlik sükütlə yad edilib, hadisə yerinə gül dəstələri qoyulub.

Tədbirdə 3 nömrəli Uşaq-Gənclər İnkışaf Mərkəzi və Gəncə Şəhər Uşaq-Gənclər İnkışaf Mərkəzinin dərnək üzvləri ədəbi-bədii kompozisiyalarla çıxış edib, uşaqların ifasında vətənpərvərlik mövzusunda şeir və mahnilər söslənib.

Sonda uşaqlar səmaya Gəncə terroru nəticəsində şəhid olan körpələrin, məktəbli uşaqların xatirəsinə ağ şarlar uçurub.